

ਤੁਰੰਤ ਰਿਲੀਜ਼ ਲਈ

## ਬ੍ਰੈਂਪਟਨ ਨੇ ਸੂਬੇ ਤੋਂ ਨਵੇਂ ਹਸਪਤਾਲ ਬੈਂਡਾਂ ਵਾਸਤੇ ਮੁੱਖ ਨਿਵੇਸ਼ ਸੁਰੱਖਿਅਤ ਕੀਤਾ

ਬ੍ਰੈਂਪਟਨ, ਓਨਟਾਰੀਓ (27 ਅਕਤੂਬਰ, 2020) – ਸਿਟੀ ਆਫ ਬ੍ਰੈਂਪਟਨ, ਬ੍ਰੈਂਪਟਨ ਦੀਆਂ ਹੈਲਥ ਕੇਅਰ (ਸਿਹਤ ਦੇਖਭਾਲ) ਸਬੰਧੀ ਲੋੜਾਂ ਵਿੱਚ ਮਦਦ ਲਈ, ਓਨਟਾਰੀਓ ਦੇ ਪ੍ਰੀਮੀਅਰ ਦੇ ਐਲਾਨ ਦਾ ਸੁਆਗਤ ਕਰਦੀ ਹੈ। ਅੱਜ, ਮੇਅਰ ਪੈਟ੍ਰਿਕ ਬ੍ਰਾਊਨ (Patrick Brown), ਬ੍ਰੈਂਪਟਨ ਦੇ ਹੈਲਥਕੇਅਰ ਸਿਸਟਮ ਵਿੱਚ ਖਾਸ ਨਿਵੇਸ਼ ਦਾ ਐਲਾਨ ਕਰਨ ਲਈ, ਪ੍ਰੀਮੀਅਰ ਡਗ ਫੋਰਡ (Doug Ford), ਮਿਨਿਸਟਰ ਆਫ ਹੈਲਥ ਕ੍ਰਿਸਟੀਨ ਐਲੀਓਟ (Christine Elliott), ਐਸੋਸੀਏਟ ਮਿਨਿਸਟਰ ਅਤੇ ਐਮ.ਪੀ.ਪੀ. (MPP) ਬ੍ਰੈਂਪਟਨ ਸਾਊਥ ਪ੍ਰਬਮੀਤ ਸਰਕਾਰੀਆ (Prabmeet Sarkaria) ਅਤੇ ਵਿਲੀਅਮ ਓਸਲਰ ਹੈਲਥ ਸਿਸਟਮ (William Osler Health System) ਦੇ ਪ੍ਰੈਜ਼ੀਡੈਂਟ ਅਤੇ ਸੀ.ਈ.ਓ. (CEO), ਡਾ. ਨਾਵੀਦ ਮੁਹੰਮਦ (Naveed Mohammad) ਦੇ ਨਾਲ ਜੁੜੇ। ਇਹ ਕਾਰਵਾਈ, ਸਿਟੀ ਦੀ ਫੇਅਰ ਡੀਲ ਫੋਰ ਬ੍ਰੈਂਪਟਨ (Fair Deal for Brampton) ਐਡਵੋਕੇਸੀ ਮੁਹਿੰਮ ਦੀ ਹਿਮਾਇਤ ਕਰਦੀ ਹੈ, ਜੋ ਹੈਲਥ ਕੇਅਰ ਸਬੰਧੀ ਫੰਡਿੰਗ ਵਿੱਚ ਅੰਤਰ ਨੂੰ ਦੂਰ ਕਰਨ ਅਤੇ ਹਾਲਵੇ ਮੈਡੀਸਿਨ (ਵਾਰਡਾਂ ਵਿੱਚ ਕਮਰਾ ਨਾ ਹੋਣ ਕਾਰਨ ਹਾਲਵੇ ਵਿੱਚ ਰੋਗੀਆਂ ਦਾ ਇਲਾਜ ਕਰਨਾ) ਨੂੰ ਖਤਮ ਕਰਨ ਦੀ ਮੰਗ ਕਰਦੀ ਹੈ।

ਵਿਲੀਅਮ ਓਸਲਰ ਹੈਲਥ ਸਿਸਟਮ, ਹਸਪਤਾਲ ਸਮਰੱਥਾ ਦਬਾਅ ਨੂੰ ਖਤਮ ਕਰਨ ਅਤੇ ਉਡੀਕ ਸਮੇਂ ਨੂੰ ਘਟਾਉਣ ਵਿੱਚ ਮਦਦ ਲਈ, 87 ਤੱਕ ਨਵੇਂ ਰੋਗੀ ਬੈਂਡ ਪ੍ਰਾਪਤ ਕਰੇਗਾ। ਇਸ ਵਿੱਚ ਬ੍ਰੈਂਪਟਨ ਸਿਵਿਕ ਹਸਪਤਾਲ (Brampton Civic Hospital) ਵਿਖੇ 41 ਹਸਪਤਾਲ ਬੈਂਡ ਸ਼ਾਮਲ ਹਨ।

ਓਨਟਾਰੀਓ ਸਰਕਾਰ, ਵਾਧੂ ਨਿਵੇਸ਼ ਕਰਕੇ ਆਪਣੀ 2.8 ਡਾਲਰ ਬਿਲੀਅਨ ਦੀ ਕੋਵਿਡ-19 (COVID-19) ਪਤਝੜ ਦੀ ਤਿਆਰੀ ਯੋਜਨਾ ਤੇ ਕੰਮ ਕਰ ਰਹੀ ਹੈ, ਤਾਂ ਜੋ ਹਸਪਤਾਲਾਂ ਵਿੱਚ ਵਾਧੂ ਬੈਂਡ ਅਤੇ ਪੂਰੇ ਸੂਬੇ ਵਿੱਚ ਵਿਕਲਪਿਕ ਸਿਹਤ ਫੈਸਿਲਿਟੀਜ਼ ਸ਼ਾਮਲ ਕੀਤੀਆਂ ਜਾ ਸਕਣ। ਸੂਬੇ ਦੇ ਮੁਤਾਬਕ, ਉਪਲਬਧ ਵਾਧੂ ਬੈਂਡ, ਸਰਜੀਕਲ ਕੰਮਾਂ ਵਿੱਚ ਦੇਰੀ (ਬੈਕਲੋਗ) ਨੂੰ ਘਟਾਉਣ ਅਤੇ ਕੋਵਿਡ-19 ਦੇ ਦੌਰਾਨ ਦੇਖਭਾਲ ਤੱਕ ਪਹੁੰਚ ਵਿੱਚ ਸੁਧਾਰ ਕਰਨ ਵਿੱਚ ਮਦਦ ਕਰਨਗੇ।

### ਪਿਛੋਕੜ

ਦਸੰਬਰ 2019 ਵਿੱਚ, ਕਾਉਂਸਿਲ ਨੇ ਇੱਕ ਮਤਾ ਪਾਸ ਕੀਤਾ ਸੀ, ਜਿਸ ਵਿੱਚ ਵੱਡੇ ਫੰਡਿੰਗ ਅੰਤਰਾਲਾਂ, ਲੰਮੇ ਉਡੀਕ ਸਮਿਆਂ ਅਤੇ ਹਾਲਵੇ ਮੈਡੀਸਿਨ ਸਮੇਤ, ਬ੍ਰੈਂਪਟਨ ਦੇ ਹੈਲਥ ਕੇਅਰ ਸਿਸਟਮ ਦੀਆਂ ਬੇਜੋੜ ਅਤੇ ਲਾਜ਼ਮੀ ਲੋੜਾਂ ਨੂੰ ਪਛਾਣਿਆ ਗਿਆ ਸੀ। ਮਤੇ ਵਿੱਚ ਸਾਰੇ ਹੈਲਥ ਕੇਅਰ ਸਿਸਟਮ ਪ੍ਰਦਾਤਾਵਾਂ ਵੱਲੋਂ ਤੁਰੰਤ ਕਾਰਵਾਈ ਦੀ ਮੰਗ ਕੀਤੀ ਗਈ ਸੀ। ਜਨਵਰੀ 2020 ਵਿੱਚ, ਬ੍ਰੈਂਪਟਨ ਸਿਟੀ ਕਾਉਂਸਿਲ (Brampton City Council) ਨੇ [ਬ੍ਰੈਂਪਟਨ ਵਿੱਚ ਹੈਲਥ ਕੇਅਰ ਐਮਰਜੈਂਸੀ \(Health Care Emergency in Brampton\)](#) ਘੋਸ਼ਿਤ ਕਰਨ ਲਈ, ਸਰਬਸੰਮਤੀ ਨਾਲ ਇੱਕ ਪ੍ਰਸਤਾਵ ਪਾਸ ਕੀਤਾ ਸੀ।

ਸਿਟੀ ਨੇ, ਬ੍ਰੈਂਪਟਨ ਦੇ ਹੈਲਥ ਕੇਅਰ ਸਿਸਟਮ ਵਾਸਤੇ ਹੋਰ ਫੰਡਿੰਗ ਅਤੇ ਮਦਦ ਦੀ ਬੇਨਤੀ ਲਈ ਕਈ ਪਹਿਲਕਦਮੀਆਂ ਕੀਤੀਆਂ ਹਨ। ਇਹਨਾਂ ਵਿੱਚ ਸ਼ਾਮਲ ਹਨ, ਬ੍ਰੈਂਪਟਨ ਦੇ ਚੁਣੇ ਹੋਏ ਪ੍ਰਤੀਨਿਧੀਆਂ ਦੇ ਸਾਹਮਣੇ ਅਤੇ ਸਾਲਾਨਾ [ਐਸੋਸੀਏਸ਼ਨ ਆਫ ਮਿਊਨਿਸਿਪਲਟੀਜ਼ ਆਫ ਓਨਟਾਰੀਓ \(Association of Municipalities of Ontario\)](#) (ਏ.ਐਮ.ਓ.) ਕਾਨਫਰੰਸ ਵਿੱਚ ਨੁਮਾਇੰਦਗੀ ਕਰਨਾ ਅਤੇ ਪ੍ਰੀ-ਬਜਟ ਸਬਮਿਸ਼ਨ (Pre-Budget Submission) ਪ੍ਰਕਿਰਿਆ ਦੁਆਰਾ ਸਰਕਾਰ ਦੀ ਹਿਮਾਇਤ ਕਰਨਾ। ਸਿਟੀ, ਬ੍ਰੈਂਪਟਨ ਦੀਆਂ ਹੈਲਥ ਕੇਅਰ ਸਬੰਧੀ ਚਿੰਤਾਵਾਂ ਵਾਸਤੇ ਜਾਗਰੂਕਤਾ ਅਤੇ ਮਦਦ ਵਧਾਉਣ ਲਈ [#ਫੇਅਰਡੀਲਫੋਰਬ੍ਰੈਂਪਟਨ ਹੈਲਥ ਕੇਅਰ ਐਡਵੋਕੇਸੀ ਕੈਂਪੇਨ \(#FairDealForBrampton health care advocacy campaign\)](#) ਦਾ ਵੀ ਪ੍ਰਚਾਰ ਕਰ ਰਹੀ ਹੈ।

**ਹਵਾਲੇ**

“ਬ੍ਰੈਪਟਨ ਦੇ ਹੈਲਥ ਕੇਅਰ ਸਿਸਟਮ ਵਿੱਚ, ਕਾਫੀ ਲੰਮੇ ਸਮੇਂ ਤੋਂ ਬਹੁਤ ਜ਼ਿਆਦਾ ਭੀੜ ਹੈ ਅਤੇ ਬੇਹੱਦ ਘੱਟ ਫੰਡਿੰਗ ਮਿਲ ਰਹੀ ਹੈ ਅਤੇ ਹਾਲਵੇ ਮੈਡੀਸਿਨ ਸੰਕਟ, ਮਹਾਂਮਾਰੀ ਨਾਲ ਹੋਰ ਵੀ ਵਧ ਗਿਆ ਹੈ। ਸਾਨੂੰ ਸੂਬੇ ਤੋਂ ਮਦਦ ਦੀ ਬੇਹੱਦ ਲੋੜ ਹੈ। ਅਸੀਂ ਸੂਬੇ ਦੀ ਪਤਝੜ ਤਿਆਰੀ ਯੋਜਨਾ ਦੇ ਹਿੱਸੇ ਵਜੋਂ, ਸਾਡੇ ਭਾਈਚਾਰੇ ਲਈ ਸਹੀ ਦਿਸ਼ਾ ਵਿੱਚ ਚੁੱਕੇ ਗਏ ਇਸ ਸਕਾਰਾਤਮਕ ਕਦਮ ਦਾ ਸੁਆਗਤ ਕਰਦੇ ਹਾਂ, ਖਾਸ ਕਰਕੇ ਜਦੋਂ ਪੀਲ ਵਿੱਚ ਹੁਣ ਕੋਵਿਡ-19 ਦੀ ਦੂਜੀ ਲਹਿਰ ਹੈ। ਇਹ ਨਵੇਂ ਹਸਪਤਾਲ ਬੈੱਡ, ਬ੍ਰੈਪਟਨ ਸਿਵਿਕ ਵਿਖੇ ਦੇਖਭਾਲ ਤੱਕ ਪਹੁੰਚ ਅਤੇ ਕੁਸ਼ਲਤਾ ਵਿੱਚ ਸੁਧਾਰ ਕਰਨਗੇ ਕਿਉਂਕਿ ਅਸੀਂ ਸਿਟੀ ਦੇ ਉੱਤਰ ਪੱਛਮ ਵਿੱਚ ਨਵੇਂ ਹਸਪਤਾਲ ਸ਼ੁਰੂ ਕਰ ਰਹੇ ਹਾਂ। ਮੈਂ, ਬ੍ਰੈਪਟਨ ਦੇ ਨਿਵਾਸੀਆਂ ਲਈ ਹੈਲਥਕੇਅਰ ਵਿੱਚ ਸੁਧਾਰ ਕਰਨ ਵਾਸਤੇ, ਓਸਲਰ ਦੀ ਪੀਲ ਮੈਮੋਰੀਅਲ ਸਾਈਟ ਨਿਰਮਾਣ ਦੇ ਫੇਜ਼ 2 ਦਾ ਵਿਸਤਾਰ ਕਰਨ ਲਈ, ਅੱਜ ਪ੍ਰੀਮੀਅਰ ਵੱਲੋਂ ਕੀਤੇ ਐਲਾਨ ਦਾ ਸੁਆਗਤ ਕਰਦਾ ਹਾਂ।”

- ਪੈਟਰਿਕ ਬ੍ਰਾਊਨ (Patrick Brown), ਮੇਅਰ, ਸਿਟੀ ਆਫ ਬ੍ਰੈਪਟਨ

“ਸਾਡਾ ਭਾਈਚਾਰਾ ਹੈਲਥ ਕੇਅਰ ਤੱਕ ਬਰਾਬਰੀ ਦੀ ਪਹੁੰਚ ਦਾ ਹੱਕਦਾਰ ਹੈ। ਅਸੀਂ ਇਸਦੀ ਹਿਮਾਇਤ ਕੀਤੀ ਅਤੇ ਓਨਟੈਰੀਓ ਸਰਕਾਰ ਨੇ ਉਹਨਾਂ ਕੁਝ ਦਬਾਵਾਂ ਨੂੰ ਦੂਰ ਕਰਨ ਵਿੱਚ ਮਦਦ ਕੀਤੀ, ਜਿਹਨਾਂ ਦਾ ਸਾਡਾ ਸ਼ਹਿਰ ਲਗਾਤਾਰ ਸਾਹਮਣਾ ਕਰ ਰਿਹਾ ਹੈ। ਬ੍ਰੈਪਟਨ, ਕੈਨੇਡਾ ਵਿੱਚ ਤੇਜ਼ੀ ਨਾਲ ਵਧਣ ਵਾਲਾ ਵੱਡਾ ਸ਼ਹਿਰ ਹੈ। ਸਾਨੂੰ ਲਗਾਤਾਰ ਸੂਬਾਈ ਭਾਈਵਾਲੀਆਂ ਅਤੇ ਸਾਡੇ ਨਿਵਾਸੀਆਂ ਵਾਸਤੇ ਲੋੜੀਂਦੀ ਦੇਖਭਾਲ ਲਿਆਉਣ ਵਿੱਚ ਮਦਦ ਦੀ ਲੋੜ ਹੈ।”

- ਰੋਏਨਾ ਸੈਂਟੋਸ (Rowena Santos), ਚੇਅਰ, ਕਮਿਊਨਿਟੀ ਸਰਵਿਸਿਜ਼, ਰੀਜਨਲ ਕਾਉਂਸਲਰ, ਵਾਰਡ 1 ਅਤੇ 5, ਸਿਟੀ ਆਫ ਬ੍ਰੈਪਟਨ

“ਨਵੇਂ ਹਸਪਤਾਲ ਬੈੱਡ, ਹਾਲਵੇ ਹੈਲਥ ਕੇਅਰ ਨੂੰ ਖ਼ਤਮ ਕਰਨ ਵਾਸਤੇ ਬੇਹੱਦ ਮਹੱਤਵਪੂਰਣ ਹਨ। ਬ੍ਰੈਪਟਨ ਸਿਵਿਕ, ਇਸ ਵੇਲੇ ਸਾਡੇ ਭਾਈਚਾਰੇ ਦਾ ਇੱਕੋ ਹਸਪਤਾਲ ਹੈ। ਕਿਉਂਕਿ ਇਹ ਇੱਕ ਮਹੱਤਵਪੂਰਣ ਕਦਮ ਹੈ, ਅਸੀਂ ਸੂਬੇ ਤੋਂ ਸਾਡੇ ਸ਼ਹਿਰ ਵਾਸਤੇ ਢੁੱਕਵੀਂ ਹੈਲਥ ਕੇਅਰ ਦੀ ਮੰਗ ਕਰਨਾ ਜਾਰੀ ਰੱਖਾਂਗੇ।”

- ਸ਼ਾਰਮੇਨ ਵਿਲੀਅਮਸ (Charmaine Williams), ਵਾਈਸ-ਚੇਅਰ, ਕਮਿਊਨਿਟੀ ਸਰਵਿਸਿਜ਼, ਸਿਟੀ ਕਾਉਂਸਲਰ, ਵਾਰਡ 7 ਅਤੇ 8, ਸਿਟੀ ਆਫ ਬ੍ਰੈਪਟਨ

“ਸਿਟੀ ਦਾ ਸਟਾਫ਼, ਇਹ ਯਕੀਨੀ ਬਣਾਉਣ ਲਈ ਲਗਾਤਾਰ ਕਾਉਂਸਿਲ ਨਾਲ ਮਿਲ ਕੇ ਕੰਮ ਕਰ ਰਿਹਾ ਹੈ ਕਿ ਬ੍ਰੈਪਟਨ ਨੂੰ ਸਾਡੇ ਸਰਕਾਰੀ ਭਾਈਵਾਲਾਂ ਤੋਂ ਹੈਲਥ ਕੇਅਰ ਵਿੱਚ ਫੇਅਰ ਡੀਲ ਪ੍ਰਾਪਤ ਹੋਵੇ। ਸਾਨੂੰ ਸਾਡੇ ਸ਼ਹਿਰ ਵਿੱਚ ਇਸ ਨਿਵੇਸ਼ ਤੇ ਮਾਣ ਹੈ। ਅਸੀਂ ਜਾਣਦੇ ਹਾਂ ਕਿ ਬ੍ਰੈਪਟਨ ਵਿੱਚ ਹੈਲਥ ਕੇਅਰ ਅਤੇ ਜੀਵਨ ਕੁਆਲਿਟੀ ਵਿੱਚ ਸੁਧਾਰ ਕਰਨ ਵਾਸਤੇ, ਸਾਡੇ ਲਈ ਮਿਹਨਤ ਅਤੇ ਹਿਮਾਇਤ ਨੂੰ ਜਾਰੀ ਰੱਖਣਾ ਲਾਜ਼ਮੀ ਹੈ।”

- ਡੇਵਿਡ ਬੈਰਿਕ (David Barrick), ਚੀਫ ਐਡਮਿਨਿਸਟ੍ਰੇਟਿਵ ਅਫਸਰ, ਸਿਟੀ ਆਫ ਬ੍ਰੈਪਟਨ

-30-

ਕੈਨੇਡਾ ਵਿੱਚ ਸਭ ਤੋਂ ਵੱਧ ਤੇਜ਼ੀ ਨਾਲ ਵਧਣ ਵਾਲੇ ਸ਼ਹਿਰਾਂ ਵਿੱਚੋਂ ਇੱਕ ਦੇ ਤੌਰ ਤੇ, ਬ੍ਰੈਪਟਨ 650,000 ਲੋਕਾਂ ਅਤੇ 70,000 ਕਾਰੋਬਾਰੀਆਂ ਦਾ ਘਰ ਹੈ। ਅਸੀਂ ਜੋ ਵੀ ਕਰਦੇ ਹਾਂ, ਲੋਕਾਂ ਨੂੰ ਧਿਆਨ ਵਿੱਚ ਰੱਖ ਕੇ ਕਰਦੇ ਹਾਂ। ਅਸੀਂ ਸਾਡੇ ਵੰਨ-ਸੁਵੰਨੇ ਭਾਈਚਾਰਿਆਂ ਤੋਂ ਸਰਗਰਮ ਹੁੰਦੇ ਹਾਂ, ਅਸੀਂ ਨਿਵੇਸ਼ ਨੂੰ ਆਕਰਸ਼ਿਤ ਕਰਦੇ ਹਾਂ ਅਤੇ ਅਸੀਂ ਤਕਨੀਕ ਅਤੇ ਵਾਤਾਵਰਣ ਸਬੰਧੀ ਨਵੀਨਤਾ ਨੂੰ ਅੱਗੇ ਵਧਾਉਣ ਦੇ ਸਫ਼ਰ ਤੇ ਹਾਂ। ਅਸੀਂ ਇੱਕ ਅਜਿਹਾ ਸਿਹਤਮੰਦ ਸ਼ਹਿਰ ਬਣਾਉਣ ਵਿੱਚ ਉੱਨਤੀ ਲਈ ਭਾਈਵਾਲੀ ਕਰਦੇ ਹਾਂ, ਜੋ ਸੁਰੱਖਿਅਤ, ਸਥਿਰ ਅਤੇ ਸਫਲ ਹੋਵੇ। ਸਾਡੇ ਨਾਲ [Twitter](#), [Facebook](#), ਅਤੇ [Instagram](#) ਤੇ ਜੁੜੋ। [www.brampton.ca](http://www.brampton.ca) ਤੇ ਹੋਰ ਜਾਣੋ।

**ਮੀਡੀਆ ਸੰਪਰਕ**

ਮੋਨਿਕਾ ਦੁੱਗਲ (Monika Duggal)

ਕੋਆਰਡੀਨੇਟਰ, ਮੀਡੀਆ ਐਂਡ ਕਮਿਊਨਿਟੀ ਐਂਗੇਜਮੈਂਟ

ਸਟ੍ਰੈਟਜਿਕ ਕਮਿਊਨਿਕੇਸ਼ਨ

ਸਿਟੀ ਆਫ ਬ੍ਰੈਂਪਟਨ

905-874-3426 | [Monika.Duggal@brampton.ca](mailto:Monika.Duggal@brampton.ca)